



قائد اعظم ٹرافی فرسٹ الیون، ناردرن اور سندھ کا میچ دلچسپ مقابلے کے بعد ڈرا

کراچی، 17 دسمبر 2020ء:

نیشنل اسٹیڈیم میں ناردرن اور سندھ کے درمیان کھیلے جانے والا میچ ڈرا ہو گیا، ناردرن کی جانب سے حماد اعظم اور مبصر خان کی بیٹنگ پرفارمنس نے میچ ڈرا کروانے میں اہم کردار ادا کیا۔ ناردرن کی ٹیم نے اپنی دوسری اننگز میں 120 اوورز کھیل کر 423 رنز بنائے اور اسکے چھ کھلاڑی آؤٹ ہوئے، ناردرن کے بلے باز حماد اعظم اور مبصر خان نے شاندار سنچریاں بنائیں اور پانچویں وکٹ کی شراکت میں 294 رنز بنائے۔ دونوں نے کل کے اسکور 126 رنز سے اننگز کا آغاز کیا تو انکی ٹیم چار وکٹیں گنوا چکی تھی۔ دونوں بیٹسمینوں نے اپنی ٹیم کو سہارا دیا، حماد اعظم نے 226 گیندیں کھیل کر 145 رنز کی اننگز کھیلی انکی اننگز میں 13 چوکے اور دو چھکے بھی شامل تھے، مبصر خان نے 164 رنز بنائے اور 241 گیندوں کا سامنا کیا انہوں نے 24 چوکے لگائے دونوں کو شاہنواز دھانی نے آؤٹ کیا سندھ کی طرف سے شاہنواز دھانی نے 93 رنز دے کر تین کھلاڑیوں کو آؤٹ کیا جبکہ ابرار احمد اور عزیز اللہ نے ایک ایک وکٹ حاصل کی۔

اس سے قبل سندھ نے ناردرن کی پہلی اننگز 203 رنز کے جواب میں اپنی پہلی اننگز 8 وکٹوں کے نقصان پر 514 رنز بنا کر ڈکلیئر کر دی تھی انکی اننگز میں اسد شفیق اور شرجیل خان کی شاندار سنچریاں بھی شامل تھیں۔ سندھ کے شاہنواز دھانی نے میچ میں چھ وکٹیں حاصل کیں اور ناردرن کے محمد نواز نے پانچ کھلاڑیوں کو آؤٹ کیا۔

HELP PREVENT
CORONAVIRUS



National Team Partners



Domestic Partners



